

# Il-Ġurnal Uffiċjali L 223

## tal-Unjoni Ewropea



Edizzjoni bil-Malti

Legiżlazzjoni

Volum 63

10 ta' Lulju 2020

Werrej

II *Atti mhux legiżlattivi*

REGOLAMENTI

- ★ **Regolament ta' Implimentazzjoni tal-Kummissjoni (UE) 2020/1006 tad-9 ta' Lulju 2020 li jissospendi t-tressiq tal-applikazzjonijiet għall-ghajnuna għall-hżin privat tal-laħam frisk jew imkessah tal-annimali bovini ta' tmien xhur jew iktar skont ir-Regolament ta' Implimentazzjoni (UE) 2020/596** ..... 1
- ★ **Regolament ta' Implimentazzjoni tal-Kummissjoni (UE) 2020/1007 tad-9 ta' Lulju 2020 li jissospendi t-tressiq tal-applikazzjonijiet għall-ghajnuna għall-hżin privat tal-laħam tan-nagħaġ u tal-laħam tal-mogħoż skont ir-Regolament ta' Implimentazzjoni (UE) 2020/595** ..... 3

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## II

(Atti mhux leġiżlattivi)

## REGOLAMENTI

## REGOLAMENT TA' IMPLIMENTAZZJONI TAL-KUMMISSJONI (UE) 2020/1006

tad-9 ta' Lulju 2020

**li jissospendi t-tressiq tal-applikazzjonijiet għall-ghajjnuna għall-ħzin privat tal-laħam frisk jew imkessah tal-annimali bovini ta' tmien xhur jew iktar skont ir-Regolament ta' Implimentazzjoni (UE) 2020/596**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>,

Wara li kkunsidrat ir-Regolament ta' Implimentazzjoni tal-Kummissjoni (UE) 2016/1240 tat-18 ta' Mejju 2016 li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward ta' intervent pubbliku u ta' għajjnuna għall-ħzin privat <sup>(2)</sup>, u b'mod partikulari l-Artikolu 45(3)(a) u (c) tiegħu,

Billi:

- (1) Skont ir-Regolament ta' Implimentazzjoni tal-Kummissjoni (UE) 2020/596 <sup>(3)</sup>, l-ghajjnuna għall-ħzin privat tal-laħam frisk jew imkessah tal-annimali bovini ta' tmien xhur jew iktar hija disponibbli mis-7 ta' Mejju 2020, f'konformità mar-Regolament ta' Implimentazzjoni tal-Kummissjoni (UE) 2016/1240.
- (2) Abbazi ta' analiżi tal-qagħda tas-suq u tal-użu tal-iskema tal-ghajjnuna għall-ħzin privat tal-laħam frisk jew imkessah tal-annimali bovini ta' tmien xhur jew iktar prevista fir-Regolament ta' Implimentazzjoni (UE) 2020/596, huwa rrakkomandat li jintemm l-ghoti tal-ghajjnuna għall-ħzin privat u li tiġi stabbilita data tal-gheluq għat-tressiq tal-applikazzjonijiet. Il-Kummissjoni behsiebha tibghat ir-Regolament ikkonċernat tal-gheluq lill-Kumitat għall-Organizzazzjoni Komuni tas-Swieq Agrikoli biex dan jagħtiha l-opinjoni tiegħu dwaru. Madankollu, dan x'aktarx iwassal biex ikun hemm wisq applikazzjonijiet għall-iskema tal-ghajjnuna.
- (3) Għalhekk jehtieg li jiġi sospiz it-tressiq tal-applikazzjonijiet għall-ghajjnuna prevista fir-Regolament ta' Implimentazzjoni (UE) 2020/596 u li jiġu rrifjutati l-applikazzjonijiet kollha li jkun saru qabel il-perjodu tas-sospensjoni, meta d-deċiżjoni dwar l-aċċettazzjoni tagħhom kieku kien ikollha tittiehed waqt il-perjodu tas-sospensjoni.
- (4) Sabiex tiġi evitata l-ispekulazzjoni, jenhtieg li dan ir-Regolament jidhol fis-seħħ dakinhar tal-pubblikazzjoni tiegħu fil-Ġurnal Uffiċjali tal-Unjoni Ewropea,

<sup>(1)</sup> ĠU L 347, 20.12.2013, p. 671.

<sup>(2)</sup> ĠU L 206, 30.7.2016, p. 71.

<sup>(3)</sup> Ir-Regolament ta' Implimentazzjoni tal-Kummissjoni (UE) 2020/596 tat-30 ta' April 2020 li jagħti għajjnuna għall-ħazna privata ta' laħam frisk u mkessah minn annimali bovini ta' tmien xhur jew aktar u li jiffissa l-ammont tal-ghajjnuna bil-quddiem (ĠU L 140, 4.5.2020, p. 26).

ADOTTAT DAN IR-REGOLAMENT:

*Artikolu 1*

1. L-applikazzjoni tal-Artikolu 3 tar-Regolament ta' Implimentazzjoni tal-Kummissjoni (UE) 2020/596 għandha tiġi sospiża għall-perjodu bejn l-10 ta' Lulju 2020 u s-16 ta' Lulju 2020]. L-applikazzjonijiet għall-konkluzjoni tal-kuntratti li tressqu matul dan il-perjodu ma għandhomx jintlaqgħu.
2. L-applikazzjonijiet li jitressqu wara t-8 ta' Lulju 2020, li d-deċiżjoni dwar l-aċċettazzjoni tagħhom kieku kien ikollha tittiehed matul il-perjodu msemmi fil-paragrafu 1, għandhom jiġu rrifjutati.

*Artikolu 2*

Dan ir-Regolament għandu jidhol fis-seħh dakinhar tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Lulju 2020.

Għall-Kummissjoni  
F'isem il-President  
Wolfgang BURTSCHER  
Direttur Ġenerali  
Id-Direttorat Ġenerali għall-Agricoltura u l-Iżvilupp  
Rurali

---

**REGOLAMENT TA' IMPLIMENTAZZJONI TAL-KUMMISSJONI (UE) 2020/1007****tad-9 ta' Lulju 2020****li jissospendi t-tressiq tal-applikazzjonijiet għall-ghajnuna għall-ħżin privat tal-laħam tan-nagħaġ u tal-laħam tal-mogħoż skont ir-Regolament ta' Implimentazzjoni (UE) 2020/595**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>,

Wara li kkunsidrat ir-Regolament ta' Implimentazzjoni tal-Kummissjoni (UE) 2016/1240 tat-18 ta' Mejju 2016 li jstabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward ta' intervent pubbliku u ta' ghajnuna għall-ħżin privat <sup>(2)</sup>, u b'mod partikulari l-Artikolu 45(3)(a) u (c) tiegħu,

Billi:

- (1) Skont ir-Regolament ta' Implimentazzjoni tal-Kummissjoni (UE) 2020/595 <sup>(3)</sup>, l-ghajnuna għall-ħżin privat tal-laħam tan-nagħaġ u tal-laħam tal-mogħoż hija disponibbli mis-7 ta' Mejju 2020, f'konformità mar-Regolament ta' Implimentazzjoni tal-Kummissjoni (UE) 2016/1240.
- (2) Abbażi ta' analiżi tal-qagħda tas-suq u tal-użu tal-iskema tal-ghajnuna għall-ħżin privat tal-laħam tan-nagħaġ u tal-laħam tal-mogħoż prevista fir-Regolament ta' Implimentazzjoni (UE) 2020/595, huwa rrakkomandat li jintemm l-ghoti tal-ghajnuna għall-ħżin privat u li tiġi stabbilita data tal-ghelug għat-tressiq tal-applikazzjonijiet. Il-Kummissjoni behsiebha tibghat ir-Regolament ikkonċernat tal-ghelug lill-Kumitat għall-Organizzazzjoni Komuni tas-Swieq Agrikoli biex dan jagħtiha l-opinjoni tiegħu dwaru. Madankollu, dan x'aktarx iwassal biex ikun hemm wisq applikazzjonijiet għall-iskema tal-ghajnuna.
- (3) Għalhekk jehtieg li jiġi sospiż it-tressiq tal-applikazzjonijiet għall-ghajnuna prevista fir-Regolament ta' Implimentazzjoni (UE) 2020/595 u li jiġu rrifjutati l-applikazzjonijiet kollha li jkunu saru qabel il-perjodu tas-sospensjoni meta d-deċiżjoni dwar l-aċċettazzjoni tagħhom kieku kien ikollha tittiehed waqt il-perjodu tas-sospensjoni.
- (4) Sabiex tiġi evitata l-ispekulazzjoni, jenhtieg li dan ir-Regolament jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

*Artikolu 1*

1. L-applikazzjoni tal-Artikolu 3 tar-Regolament ta' Implimentazzjoni tal-Kummissjoni (UE) 2020/595 għandha tiġi sospiża għall-perjodu bejn l-10 ta' Lulju 2020 u s-16 ta' Lulju 2020. L-applikazzjonijiet għall-konkluzjoni tal-kuntratti li tressqu matul dan il-perjodu ma għandhomx jintlaqgħu.

2. L-applikazzjonijiet li jitressqu wara t-8 ta' Lulju 2020, li d-deċiżjoni dwar l-aċċettazzjoni tagħhom kieku kien ikollha tittiehed waqt il-perjodu msemmi fil-paragrafu 1, għandhom jiġu rrifjutati.

*Artikolu 2*

Dan ir-Regolament għandu jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

<sup>(1)</sup> ĠU L 347, 20.12.2013, p. 671.

<sup>(2)</sup> ĠU L 206, 30.7.2016, p. 71.

<sup>(3)</sup> Ir-Regolament ta' Implimentazzjoni tal-Kummissjoni (UE) 2020/595 tat-30 ta' April 2020 li jagħti ghajnuna għall-ħżin privat tal-laħam tan-nagħaġ u tal-laħam tal-mogħoż u li jiffissa bil-quddiem l-ammont tal-ghajnuna (ĠU L 140, 4.5.2020, p. 21).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Lulju 2020.

*Għall-Kummissjoni*  
*Fisem il-President*  
Wolfgang BURTSCHER  
*Direttur Ġenerali*  
*Id-Direttorat Ġenerali għall-Agrikoltura u l-Iżvilupp*  
*Rurali*

---



ISSN 1977-074X (edizzjoni elettronika)  
ISSN 1725-5104 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

